

Pygamberimiz hakda dogrudyr öýdülýän 10 ýalňyşyň altynjysy

Category: Kitapcy, Taryhy makalalar

написано kitapcy | 22 январа, 2025

Pygamberimiz hakda dogrudyr öýdülýän 10 ýalňyşyň altynjysy

PYGAMBERIMIZ HAKDA DOGRUDUR ÖYDÜLÝÄN 10 ÝALŇYŞYŇ ALTYNJYSY

Altynjysy – Pygamberimiziň (s.a.w) fetih (ýer eýelemek häsiýetli, basybalyjylykly -t.b.) hereketlerini amala amala aşyrandygy baradaky pikir...

Şundaky «fetih» sözüniň özi ýalňyş, pygamberiň bular ýaly herekete girişendigini öňe sürmegem ýalňyş. Pygamberimiz (s.a.w) hiç bir ýeri basyp almaga gitmedi. Hiç bir halkyň üstüne çozup, olary musulman edip, paç-hyraja baglap, mallaryny oljalap, aýal-gyzlaryny gyrnak, erkeklerini gul etmedi. Bedir, Uhud, Hendek ýaly Onuň (s.a.w) gatnaşan ähli söweşleri gorag häsiýetlidir. Meselem, Tebuk söweşini aýdýarlar. Hendek söweşiniň-ä, adyndanam belli bolşy ýaly, şäheriň daşyna hendek gazyp, özüni gorapdyr. Bedirde kerwenler ýoldady, Medinä gelmelidi, şony goramak maksady bilen ata atlanylady. Uhud hem goranmak maksatlydyr. Tebukde Wizantiýa garşy ýola çykylsa çykyldy, ýöne Wizantiýanyň özi basybalyjylykly ýörişe, Medinäni basyp almaga taýýarlyk görüp ýördi. Wizantiýalylar Pygamberimiziň (s.a.w) mesjidini ýykyp, Ebu Amir atly bir monahy-da Pygamberimiziň (s.a.w) ýerine häkim bellemekçidiler. Pygamberimiz mundan habarly bolansoň, basybalyjylar şähere gelmänkä goragy şäheriň daşynda gurnamak üçin şol ýörişi gurnady.

Haýbarda-da Nadir ogullary müşrikler bilen dil düwşüp, Hendek gününde Medinäniň üstüni basdylar. Olaryň niýeti pygamberi ele salyp, musulmanlary uçdantutma gyrmakdy.

Hendek gazylyp gorag üstünlikli geçensoň, duşmalar şowsuzlyga uçrap yza dolandylar. Pygamber bu gezek Nadirogullarynyň

ýurduna – Haýbara girip, «nämüçin beren sözüňizde durman, müşrikler bilen dil birikdirip Medinäni talamak we meni öldürmek islediňiz. Biz hendek gazyp Zoran halas bolduk, nämüçin beýtdiňiz?» diýip, hasap soramaga gitdi. Ol ýerde-de hiç basybalyjylyk ýok, pygamber hiç bir ýeri basyp almady, bular ýaly zat ýok. Ýöne pygamberden soňky iki halyfyň döwründe basybalyjylykly ýörişler bolupdy, olaryňam özleriçe tutaryklary bar, «mazlumlary halas etmäge gidýäris we ş.m.» diýipdiler. Amerika hem Yraga girende «demokratiýa getirýäris» diýýär-ä, edil şoň ýaly-da...

Muňa (basybalyjylykly hereketlere) gatnaşmadyk ýeke-täk biri bar, olam Hezreti Alydyr (r.a). Ol hiç bir ýere basybalyjylykly ýöriş etmedi, hiç bir ýeri basyp almady, öňki bar ýerler bilen çäklendi. «Bir ýurda gidende, ilki «üç ýol bar: ýa musulman boluň, ýa jizýe (salgyt) töläň, ýa-da gylyç...» Bu toslama! Pygamberiň bular ýaly syýasaty ýok. Bu syýasaty taryhda ýöredipdirlermi? Hawa, ýöredipdirler. Ýöne Kuranda barmy? Ýok! Pygamberiňem beýden ýeri ýok. Onda sen näme etmeli bolýaň? Ýurduňda, oturan ýeriňde görüm-görelde bolmaly. Ajaýyp sistemany ýola goýmaly. Ýaşaýan ýerinde zuluma uçran, horluk gören saňa sygyňsyn, senden haraý islesin. Goý, ol «menem şol ýurda gidip ýaşaýsam!» diýip arzuw etsin. Sen şeýtseň, hemmeler senden görelde alar, hemmeler seni çagyrrar. Bizem şeýtmeýäsmi näme: bir mesele ýüze çykanda «beýleki ýurtlar şu ýagdaýda näme edýärkä?» diýýäris. Medeni kanuny Şweýsariýadan alypsyň, çünki göwnüňe ýarapdyr, mätäçleriň derdine dowab bolýar. Sen adam bol, sen bal yap, arysy Bagdatdan geler, hiç gaýgy etme.

Fetih – köp düşünilen söz, aslynda fetih diýmek parahatçylyk döwrüni aňladýar. Fetih diýlende ýadyňyza näme düşýär? «Atyň üstünde, elleri gylyçly, «mehter» gimnini ýaňlandyryp, «Allah Allah» diýip, dükürdik-dükürdik Wenany eýelemäge gidýäris.» Stambulyň eýelenmegi, Wenanyň eýelenmegi...

«Fetih» süresi Hudeýbiýe ýaraşyk şertnamasyndan soň – 6-njy ýylda inipdir. «İnnâ fetahnâ leke fethan mubînâ», ýagny, «Biz saňa, aç-açan bir fetih berdik» diýip başlaýar. Hudeýbiýe şertnamasy ýaraglaryň taşlanyp, uruşyň soňlanmagy,

ikitaraplaýyn çozmazlyk we parahatçylyk döwrüniň başlamagyny göz önüne tutýan şertnamadyr. Bu şertnama görä, on ýyllap uruşmaly däldi, ýaraglar ýeriň teýine gömülmelidi: ine, Kuran şuna fetih diýýär. On ýyllyk fetih – bu on ýylda köp adam bilen gepleşik geçirilmeli. Yslam uruş şertlerinde däl, parahatçylyk şertlerinde ýaýraýar, şunam aýdyp galaýyn. Demokratik Yslam kongresi 2014-nji ýylda parahatçylyk (gepleşik) döwri dowam edýärkä guruldy, işe başlady we çaltlyk bilen ýaýyldy. Emma uruş başladam welin, işi togtady. Nämüçin? Çünki uruşyň bar ýerinden söz göçýär. Adamlar gyrlyşyp, biri-birini öldürip ýörse, kim seni diňlesin? Maňa «Seniň terrorçylaryň ýanynda näme işiň bar? Biz olara garşy urşup ýörüs, olar duşman» diýýärler. Aý, jan gardaşym, bir dursañyzlaň! O nämäň uruşy, o nämäň terrorçysy, o nämäň duşmany! Biz bir zady düşündirmekçi! Şonda näme bolýar, göreliň. Ýaraglaryň gürleýän ýerinde söz gutarýar. Pygamber ýaraglaryň dymyp, sözüň diňlenýän döwrüni başlatdy, şol döwrede fetih diýdi. Fetih şudur! Fetih – parahatçylyk döwri diýmekdir. Kalplary açmak, gapylary açmak, köprüleri gurmak diýmekdir, göwünlere ýol salmak diýmekdir. Bulam diňe ýaraglaryň dymýan wagtynda bolýar. Taryhy makalalar